

हिन्दी पखवाड़ा 2009 की रिपोर्ट

बी.ई.एम.एल. लिमिटेड सामूहिक कार्यालय तथा समस्त कॉम्प्लेक्स, क्षेत्रीय, आंचलिक और जिला कार्यालयों में दिनांक 14 सितंबर 2009 से 28 सितंबर 2009 के दौरान हिंदी पखवाड़ा बड़े जोर-शोर से मनाया गया। सभी अधिकारियों/कर्मचारियों ने पूर्ण उत्साह से इसमें भाग लिया। राजभाषा के प्रसार के उद्देश्य से इस दौरान हिंदी टिप्पण/प्रारूप लेखन प्रतियोगिता, हिंदी वर्ग पहेली प्रतियोगिता तथा हिंदी प्रश्नोत्तरी तथा हिंदी अंताक्षरी प्रतियोगिता, इन 4 प्रतियोगिताओं का आयोजन किया गया। प्रत्येक प्रतियोगिता के लिए प्रथम पुरस्कार रु.1000, द्वितीय पुरस्कार रु.750, तृतीय पुरस्कार रु.500 तथा दो सांत्वना पुरस्कार रु.250 प्रदान किया गया।



कंपनी की गृहपत्रिका 'क्षितिज' के प्रवेशांक का विमोचन करते हुए अध्यक्ष महोदय श्री नटराजन जी

दि.14 सितंबर 2009 को हिन्दी दिवस प्रतिज्ञा के साथ पखवाड़े का शुभारंभ किया गया। श्री यू.के. हसैनब्बा, महाप्रबंधक (मा.सं.) ने सभी अधिकारियों/कर्मचारियों को प्रतिज्ञा दिलाया तथा सभी अधिकारी/कर्मचारी उसे दोहराये। श्री वी. आरएस. नटराजन, अध्यक्ष एवं प्रबंध निदेशक ने हिन्दी पखवाड़ा समापन समारोह की अध्यक्षता की तथा कंपनी की हिन्दी गृह पत्रिका 'क्षितिज' के प्रवेशांक का अपने करकमलों से विमोचन किया। उन्होंने हिन्दी दिवस और हिन्दी पखवाड़ा मनाए जाने पर अपनी हार्दिक शुभकामना देते हुए संतोष प्रकट किया।



अध्यक्षीय भाषण देते हुए कंपनी के अध्यक्ष एवं प्रबंध निदेशक महोदय श्री नटराजन जी

आठवीं विश्व हिंदी सम्मेलन के उद्घाटन के अवसर पर संयुक्त राष्ट्र संघ के महासचिव श्री बान की मून द्वारा प्रयुक्त हिंदी संबंधी संदेश का उल्लेख करते हुए अध्यक्ष महोदय ने कहा कि सूरीनाम में इस दिवस को कार्यसूची में शामिल करके पारित किया गया। अब तो हिंदी संयुक्त राष्ट्र की राजभाषा बनने के लिए भी सक्षम हो चुकी है। शासन और भाषा का संबंध बहुत गहरा है एवं किसी भी प्रशासनीय प्रणाली में भाषा की अहम भूमिका होती है। भाषा बिना राष्ट्र गूंगा कहा जाता है। उन्होंने और भी कहा कि हिंदी पखवाड़ा मनाने का तात्पर्य सरकारी कामकाज में हिन्दी के प्रति रूचि पैदा करना है अतः इसके प्रति निष्ठा एवं गौरव बनाए रखने का आग्रह किया। हिंदी प्रतियोगिताओं के विजेताओं को उन्होंने अपने करकमलों से पुरस्कार वितरण किया।

डॉ. एम.नेल्लैयप्पन, निदेशक (मानव संसाधन) ने कंपनी में हिन्दी प्रचार-प्रसार में हो रही उपलब्धियों पर अपनी रिपोर्ट प्रस्तुत की। निदेशक महोदय ने सभी को हिंदी के प्रति उनके कर्तव्य की याद दिलाते हुए कहा कि हिंदी केवल समारोह तक सीमित न रह जाए, बल्कि इसका कार्यालय के दैनंदिन कार्य में अधिकाधिक उपयोग किया जाए।



कंपनी में हुई राजभाषा की प्रगति पर रिपोर्ट प्रस्तुत कर रहे हैं निदेशक महोदय डॉ नल्लैयप्पन

हिन्दी पखवाड़ा समापन समारोह के दौरान सभा का स्वागत श्री यू.के. यू.के. हसैनब्बा, महाप्रबंधक (मा.सं.) ने किया तथा श्री जे.आर. गोपालकृष्णन, हिन्दी अधिकारी ने धन्यवाद ज्ञापन दिया ।



हिंदी वर्गपहेली प्रतियोगिता में माथापच्ची करते प्रतिभागी

इसी प्रकार मैसूर कॉम्प्लेक्स, के.जी.एफ. कॉम्प्लेक्स तथा बेंगलूर कॉम्प्लेक्स कार्यालयों में अलग से संपन्न समापन समारोह में कमशः श्री कृष्ण रेड्डी, कार्यकारी निदेशक, श्री वी.एम. चमोला, मुख्य महाप्रबंधक (मा.सं.) तथा श्री एच. एस.प्रकाश, मुख्य महाप्रबंधक की अध्यक्षता में सभी विजेताओं को पुरस्कार से सम्मानित किया गया ।



बेंगलूर कॉम्प्लेक्स



के.जी.एफ. कॉम्प्लेक्स



मैसूर कॉम्प्लेक्स